

ដើម្បីធ្វើអោយប្រទេសកម្ពុជាក្លាយជាប្រទេសជឿនលឿន

នៅពេលថ្មីៗនេះប្រទេសកម្ពុជាបានទទួលជំនួយជាច្រើនពីបរទេស។ ហើយជាពិសេស ជាងគេនោះគឺជំនួយរបស់ប្រទេសជប៉ុន ។ ដោយសារតែហេតុនេះហើយ ទើបមានអ្នកខ្លះគិត ថាវាជាការល្អសំរាប់ប្រទេសកម្ពុជាទៅថ្ងៃអនាគត ហើយក៏មានអ្នកខ្លះគិតថាវាជាការមិនល្អ ។

ដោយសារតែប្រទេសកម្ពុជាត្រូវបានទទួលការបំផ្លិចបំផ្លាញក្រោយពីសង្គ្រាមអស់រយៈ ពេលជាច្រើនឆ្នាំមកនេះ ហេដ្ឋារចនាសម្ព័ន្ធក៏ត្រូវបាត់បង់ រីឯបញ្ហាវន្តខ្វះក៏ស្លាប់ដែរ ។ ដូច្នេះប្រទេសកម្ពុជាពេលនេះត្រូវការអ្នកដែលមានចំណេះដឹងគ្រប់គ្រាន់ ។ ប្រការដែល សំខាន់នោះគឺធនធានមនុស្សពីព្រោះប្រជាជនកម្ពុជាភាគច្រើនពុំបានទទួលការសិក្សាខ្ពស់ទេ ។ រីឯសេដ្ឋកិច្ចឥទ្ធិពលនេះក៏នៅតែមានការអន់ថយនៅទេឡើយដែលជាហេតុនាំអោយមានរោងចក្រតិចតួចណាស់ ។ ប្រទេសកម្ពុជាក៏អាចឈានទៅរកការជឿនលឿនបានដោយវិធីជាច្រើន ។ ជំហានទី១គឺត្រូវបង្កើនកម្រិតនៃការសិក្សា ។ ហើយជំហានបន្ទាប់នេះគឺត្រូវបំបាត់អំពើពុករលួយដែលមាននៅក្នុងសង្គមនិងធ្វើអោយសេដ្ឋកិច្ចរីកចំរើន។ល។

នៅក្នុងស្ថានភាពបែបនេះប្រទេសកម្ពុជាចាំបាច់ត្រូវទទួលជំនួយពីបរទេស ប៉ុន្តែជំនួយនោះបានត្រឹមតែពាក់កណ្តាលជំនួយដែលបាននោះក៏ប្រហែលជាគ្រប់គ្រាន់ដែរ ។ ហើយក្រៅពីនោះយើងត្រូវតែជួយខ្លួនឯងខ្លះដែរ ។ គឺរដ្ឋាភិបាលកម្ពុជាត្រូវផ្សព្វផ្សាយពន្យល់ប្រជាជនអោយរៀនពីងផ្នែកលើខ្លួនឯង ។ ហើយខ្ញុំគិតថាវិធីដែលល្អនោះគឺបរទេសត្រូវកាត់បន្ថយជំនួយបន្តិចម្តងៗ ដល់ពេលដែលកម្ពុជាអាចក្លាយទៅជាប្រទេសដ៏ជឿនលឿនមួយបាននោះបរទេសអាចផ្តាច់ជំនួយពីកម្ពុជាបាន ។ ក្រៅពីជំនួយជាលុយសុទ្ធតែក៏អាចផ្តល់ជំនួយដូចជាផ្តល់លទ្ធភាពអោយនិស្សិតខ្មែរទៅរៀននៅបរទេសអោយបានច្រើនដើម្បីទទួលបានចំណេះដឹង ខ្ពង់ខ្ពស់ ។ នៅពេលនិស្សិតទាំងនោះត្រលប់មកប្រទេសវិញគេអាចបង្រៀនក្មេងជំនាន់ក្រោយនិងធ្វើអោយការសិក្សារបស់កម្ពុជាឈានទៅរកកម្រិត១ដែលប្រហាក់ប្រហែលនឹងប្រទេសគេដែរ។ គេក៏អាចអភិវឌ្ឍទាំងផ្នែកសេដ្ឋកិច្ចនិងកសិកម្មផងដែរ ។ ក្រៅពីវិធីទាំងនេះបរទេសអាចមក

សង់រោងចក្រនិងបើកក្រុមហ៊ុននៅកម្ពុជា ដែលអាចផ្តល់ការងារជាច្រើនដល់ប្រជាជនកម្ពុជា។
ប្រសិនបើប្រជាជនមានការងារធ្វើពេលនោះជីវភាពរបស់ពួកគេក៏បានប្រសើរដែរ ។

ហេតុដូច្នេះជំនួយរបស់បរទេសគឺនៅតែចាំបាច់ ។ ហើយខ្ញុំគិតថាបរទេសគួរតែផ្តល់
ជំនួយអោយកម្ពុជាអោយច្រើនតាមដែលគេអាចផ្តល់អោយបាន ។ ហើយគេអាចបញ្ឈប់នៅ
ពេលអនាគតខាងមុខ ។